

# जयपुर डायलॉग्स को अवांछनीय तरीके से विवादों में पेश करके थरूर साफ झूठ बोल रहे हैं : संजय दीक्षित

## जयपुर डायलॉग्स के संस्थापक व पूर्व आई.ए.एस. दीक्षित ने शशि थरूर पर हमला बोलते हुए कहा कि, "थरूर के खिलाफ मेरे पास बहुत सारे सबूत हैं"

जयपुर, (का.प्र.)। जयपुर से कांग्रेस के उम्मीदवार घोषित होने के बाद सुनील शर्मा की ओर से उम्मीदवारी वापस लेने और फिर शशि थरूर पर हमला बोलने के बाद अब पूर्व आई.ए.एस. संजय दीक्षित ने शशि थरूर पर हमला बोलते हुए कहा है कि शशि थरूर के खिलाफ मेरे पास बहुत सारे सबूत हैं।

सुनील शर्मा के बाद अब जयपुर डायलॉग्स के संस्थापक और रिटायर्ड आई.ए.एस. संजय दीक्षित ने भी कांग्रेस सांसद शशि थरूर के खिलाफ मोर्चा खोलते हुए सोशल मीडिया पोस्ट करके सुनील शर्मा मामले में शशि थरूर को गलत बताया है। सुनील शर्मा ने कहा था कि शशि थरूर जयपुर डायलॉग्स में आने को तैयार थे और वो फाइव स्टार होटल व बिजनेस क्लास एयर टिकट मांग रहे थे। दीक्षित ने सुनील शर्मा

की बात को आगे बढ़ाते हुए सोशल मीडिया पर लिखा कि, "यही नहीं, शशि थरूर ने कुख्यात कोचि टस्कर्स केरल फ्रेंचाइजी केस को रफा-दफा करने के लिए मेरे बीसीसीआई के संपर्कों के जरिए मुझसे मदद मांगी थी। जयपुर डायलॉग्स को अवांछनीय तरीके से विवादों में पेश करने का प्रयास करके वो साफ झूठ बोल रहे हैं। मेरे पास थरूर के दोहरे चेहरे को बेनकाब करने के लिए कई सारे सबूत हैं।"

संजय दीक्षित ने सुनील शर्मा का समर्थन करते हुए कांग्रेस पर निशाना साधते हुए लिखा है कि सुनील शर्मा ने बताया है कि कांग्रेस और लेफ्ट लिबरल क्लास किस तरह गलत दिशा में जा रहे हैं, क्या गलत हो रहा है? तथाकथित दक्षिणपंथी बुद्धिजीवियों को वामपंथी बुकाव वाले जयपुर लिटरेचर फेस्टिवल में जाने में

■ उन्होंने सोशल मीडिया पर लिखा कि शशि थरूर ने कुख्यात कोचि टस्कर्स केरल फ्रेंचाइजी केस को रफा-दफा करने के लिए मेरे बी.सी.सी.आई. के संपर्कों के जरिए मुझसे मदद मांगी थी

शायद ही कभी दिक्कत होती है।

दीक्षित ने लिखा कि लेफ्ट लिबरल क्लास उनकी आलोचना करने वाले हर व्यक्ति को दक्षिणपंथी ठहरा देते हैं और उनका बहिष्कार करने का प्रयास करते हैं। हद से ज्यादा

असहिष्णुता और अक्षमता आज कांग्रेस का चरित्र बन गया है।


सुनील शर्मा का जयपुर डायलॉग्स से संबंध बताते हुए उनके टिकट पर कांग्रेस समर्थकों ने सवाल उठाए थे। उस वक्त शशि थरूर ने ट्वीट करके सुनील शर्मा के टिकट और जयपुर डायलॉग्स पर सवाल उठाए थे। थरूर ने जयपुर डायलॉग्स का एक ट्वीट शेयर करते हुए लिखा था कि इसने मेरे खिलाफ भी इस तरह के आरोप लगाए थे।

थरूर के ट्वीट के बाद विवाद ज्यादा बढ़ा, देश भर में मामला टॉप टूट कर लगा। विवाद बढ़ने के बाद सुनील शर्मा ने प्रेस कॉन्फ्रेंस करके टिकट वापसी की पेशकश की। इसके कुछ ही दिनों बाद जयपुर से कांग्रेस ने टिकट बदलते हुए प्रताप सिंह खाचरियावास को उम्मीदवार

घोषित कर दिया। यू.पी.ए. राज के दौरान साल 2010 में जब शशि थरूर विदेश राज्य मंत्री थे तो इंडियन प्रीमियर लीग को कोचि टस्कर्स केरल फ्रेंचाइजी टीम में हिस्सेदारी खरीदने पर विवाद हुआ था। थरूर पर विदेश राज्य मंत्री रहते हुए उनको दोस्त सुनंदा पुष्कर को टीम की फ्रेंचाइजी खरीदने में पद का दुरुपयोग करने के आरोप लगे। इस मामले में सुप्रीम कोर्ट में याचिका दायर हुई थी। विवाद के बाद शशि थरूर को मंत्री पद से इस्तीफा देना पड़ा था।

संजय दीक्षित आई.ए.एस. रहते हुए मार्च 2009 में ललित मोदी को हराकर आर.सी.ए. के अध्यक्ष बने थे। उस वक्त राजस्थान में गहलोत सरकार थी। बाद में सीपी जोशी आर.सी.ए. अध्यक्ष बने, दीक्षित आर.सी.ए. के सचिव रहे।

## डॉ.पूनिया ने सैनी और खट्टर के साथ बैठक ली




हरियाणा प्रभारी एवं भाजपा राजस्थान पूर्व प्रदेशाध्यक्ष डॉ. सतीश पूनिया की गुरुग्राम स्थित भाजपा कार्यालय में हरियाणा के मुख्यमंत्री नायब सैनी, पूर्व मुख्यमंत्री मनोहर लाल खट्टर, पूर्व प्रदेशाध्यक्ष सुभाष बराला सहित पार्टी पदाधिकारियों एवं जनप्रतिनिधियों के साथ मुलाकात हुई। गुरुग्राम स्थित भाजपा कार्यालय में डॉ. सतीश पूनिया, नायब सैनी, मनोहर लाल खट्टर लोकसभा चुनाव के विजय संकल्प एवं तीसरी बार मोदी सरकार बनाने के संकल्प को लेकर प्रस्ताव चुनाव प्रबंधन समिति की बैठक ले रहे हैं, इसके बाद प्रदेश चुनाव समिति की बैठक लगे और लोकसभा प्रत्याशियों के साथ बैठक कर संवाद करेंगे।

## पिकसिटी प्रेस क्लब चुनाव 30 को

जयपुर, (का.सं.)। पिकसिटी प्रेस क्लब लिमिटेड, जयपुर की प्रबन्ध कार्यकारिणी 2024-25 के वार्षिक चुनाव 30 मार्च को सम्पन्न होंगे। बुधवार को नामांकन पत्र वापस लेने की प्रक्रिया के बाद विभिन्न पदों के लिए कुल 38 प्रत्याशी मैदान में हैं।

मुख्य निर्वाचन अधिकारी एल.एल.शर्मा ने बताया कि इनमें अध्यक्ष के एक पद के लिए छः, महासचिव के एक पद के लिए चार, उपाध्यक्ष के दो पदों के लिए पांच, कोषाध्यक्ष के एक पद के लिए तीन और कार्यकारिणी के दस पदों के लिए 20 प्रत्याशी चुनाव लड़ रहे हैं। निर्वाचन अधिकारी सुरेश कुमार यांगी ने बताया कि अध्यक्ष पद के लिए अभय जोशी, डॉ. वीरेन्द्र सिंह राठौड़ 'बिल्लू बन्ना', बबिता शर्मा, भागीरथ, राधारमण शर्मा, रूपेश कुमार टिकर, महासचिव पद के लिए मुकेश चौधरी, रामेन्द्र सोलंकी, राहुल शर्मा 'गौतम', योगेन्द्र शर्मा 'पंचोली' उपाध्यक्ष पद के लिए इन्दिरा कुमार सैनी (डी.के.), निखलेश शर्मा, परमेश्वर प्रसाद शर्मा, राहुल भारद्वाज, विमल सिंह तंवर तथा कोषाध्यक्ष पद के लिए अनिल त्रिवेदी, गिरिराज प्रसाद गुर्जर व डॉ.सी. जैन प्रत्याशी रहे हैं। इसी प्रकार कार्यकारिणी सदस्य के लिए अनिता शर्मा ओमवीर भागव, उमंग माथुर, एवज पांचाल, डॉ. मोनिका शर्मा, डॉ. सैयद शाहनवाज अली, नमोनारायण अवस्थी, प्रकाश सिंह चौहान, पुष्पेन्द्र सिंह राजावत, राघव शर्मा, लोकेन्द्र सिंह, विकास आर्य, सत्य पारीक, संजय गौतम 'पण्डितजी', संतोष कुमार शर्मा, सनी आर्य, सिद्धार्थ उपाध्याय, सुरेन्द्र सिंह चौहान, शालिनी श्रीवास्तव, ज्ञानेन्द्र मिश्रा ने प्रत्याशी हैं।



लोकसभा चुनाव के पहले चरण के लिये नामांकन के अंतिम दिन बुधवार को कलैक्ट्रेट में पूरे दिन भीड़ लगी रही। वहीं कलेक्ट्रेट के बाहर नामांकन रैलियों में आने वाले लोगों के कारण जाम के हालात बने रहे। इससे लोगों को असुविधाओं का सामना करना पड़ा।

## राजस्थान दिवस नववर्ष पर मनाने की मांग

जयपुर। नव वर्ष समारोह समिति मुख्यमंत्री को पत्र लिखकर मांग की है कि राजस्थान दिवस 30 मार्च के स्थान पर नव संवत् (चैत्र शुक्ल प्रतिपदा) पर मनाया जाए। उल्लेखनीय है कि संयुक्त राजस्थान का उद्घाटन चैत्र शुक्ल एकमा प्रतिपदा संवत् 2006 तदनुसार 30 मार्च 1949 को प्रातः 10:40 बजे रोहिणी नक्षत्र ईंद्रयोग में तत्कालीन उप प्रधानमंत्री एवं गृहमंत्री सरदार वल्लभभाई पटेल ने किया था। सरदार पटेल ने संयुक्त राजस्थान का उद्घाटन करते समय दिए गए अपने भाषण में कहा था कि "राजपूताना में आज नव साल का प्रारंभ है। यहाँ आज के दिवस साल बदलता है। शक बदलता है। यह नया वर्ष है। तो आज के दिन हमें नए महा-राजस्थान के महत्व को पूर्ण रीति से समझ लेना चाहिए। आज अपना हृदय साफ कर ईश्वर से हमें प्रार्थना करनी चाहिए कि वह हमें राजस्थान के लिए योग्य राजस्थानी बनाये।

## नितिन फौजी और रोहित राठौड़ से एन.आई.ए. ने पूछताछ की

### जयपुर में शराब कारोबारी की हत्या का प्रयास करने का मामला

जयपुर। राष्ट्रीय जांच एजेंसी (एनआईए) की टीम ने सुखदेव सिंह गोमावेड़ी हत्याकांड के आरोपी नितिन फौजी और रोहित राठौड़ को अजमेर की हाई सिक्स्योरिटी जेल से जयपुर लेकर आई है। एनआईए की टीम सोडाला थाने में दोनों बदमाशों से शराब कारोबारियों की हत्या की साजिश रचने के मामले में पूछताछ करने में जुटी है।

लॉरेंस गैंग से जुड़े दोनों बदमाशों से पूछताछ के चलते सोडाला थाने पर सुरक्षा के कड़े इंतजाम किए गए हैं। थाना परिसर और आसपास के इलाके को छावनी में तब्दील कर दिया गया

सिगनल एप के जरिए बात करवाई। इसी दौरान उन्हें रोहित राठौड़ ने जयपुर के एक शराब कारोबारी को उड़ाने का जिम्मा दिया। इसके बाद ये दोनों बदमाश अपने एक साथी कुश के साथ जयपुर आए और होटल में ठहरे। तीनों ने शराब कारोबारी की पूरी रेकी की। इससे पहले कि ये वारदात की अंजाम देते। पुलिस ने इन्हें दबोच लिया। पड़ताल में सामने आया है कि उर्वेश मीणा और आकाश बंजारा करौली में एक युवक की हत्या के मामले में जेल भी गए थे। वहां मामूली विवाद में इन दोनों ने एक युवक की हत्या कर दी थी। जिसके आरोप में दोनों को पुलिस

ने पकड़कर जेल भिजवा दिया था। कुछ समय पहले ही जेल से छूटने पर ये शराब कारोबारी की हत्या की साजिश में शामिल हो गए और रोहित राठौड़ के कंधे पर उसकी रेकी भी की। गौरतलब है कि जयपुर की हरमाडा थाना पुलिस ने 11 मार्च को तीन बदमाशों को हथियार के साथ गिरफ्तार किया था। पकड़े गए उर्वेश मीणा, आकाश बंजारा और कुश अग्रवाल से पूछताछ में सामने आया कि यह बदमाश जयपुर में एक शराब कारोबारी की हत्या करने आए हैं। यह टास्क उन्हें अजमेर की हाई सिक्स्योरिटी जेल में बंद रोहित राठौड़ ने दिया।

## जयपुर में शूटिंग के लिए आई एक्ट्रेस से दुष्कर्ष

जयपुर, (कासं)। राजधानी में एक एक्ट्रेस से दुष्कर्ष का मामला सामने आया है। होटल में रुकने के दौरान साथी एक्टर ने कॉफी में नशीला पदार्थ मिलाकर पिला दिया। फिर बेहोशी की हालत में रेप कर अश्लील वीडियो बना लिया। इसके बाद वीडियो वायरल करने की धमकी देकर रेप किया। आखिर मुंबई पुलिस ने पीड़िता को शिकायत पर मामला दर्ज किया। फिर जौरी नंबर एफआईआर अमेर थाने भेजी गई है। अब अमेर थाना पुलिस मामले की जांच करेगी। अमेर पुलिस ने बताया कि मुंबई में रहने वाली 34 साल की एक्ट्रेस ने रिपोर्ट दर्ज करवाई है। उसने बताया कि साल 2010 से मुंबई में रहकर फिल्मों में काम कर रही है। साल 2019 में मुंबई में काम करते समय शूटिंग के दौरान गौरव सिंह से मुलाकात हुई थी। एक ही प्रोफेशन के कारण बातचीत होने लगी। इस दौरान वेब फिल्म में एक साथ काम करने से मना करने पर गौरव सिंह नाराज हो गया।

साल 2023 में वेब फिल्म की शूटिंग के लिए जयपुर आई थी। मुंबई एयरपोर्ट पर गौरव सिंह मिला। प्रोड्यूसर ने पूछने पर बताया कि गौरव सिंह फिल्म में मुख्य भूमिका करने जा रहे हैं। एयरलाइन करने पर इस बार शूट कर फिर दोबारा कास्ट नहीं करने के लिए कहा। वह और गौरव सिंह वेब फिल्म की टीम के साथ एक ही फ्लाइट में जयपुर आए।

शूटिंग के दौरान क्रूकस के एक होटल में रुके। दोपहर के समय गौरव सिंह उसके रूप में कॉफी के लिए आया। बातचीत के दौरान खुद के लिए और उसके लिए कॉफी बनाई। कॉफी पीने के बाद बात करते हुए नींद आ गई। अगले दिन सुबह नींद खुलने पर गौरव सिंह कमरे में ही था। पीड़िता ने बताया कि उसके कमरे में होने का कारण पूछने पर गौरव सिंह ने कहा के तुम्हारे बेहोश होने के कारण वह वहीं सो गया था। शूटिंग के बाद गौरव सिंह उससे मिलने कमरे में आया। आरोपी गौरव सिंह ने अपने मोबाइल में उसके साथ रेप करते हुए का वीडियो दिखाया। विरोध करने पर मारपीट कर जबरन रेप किया।

## फैमिली कोर्ट अन्य अदालतों से अलग, इसके भवन में परिवार के लिए भी उचित हो व्यवस्था : सी.जे.

जयपुर, (का.सं.)। राजस्थान हाईकोर्ट के मुख्य न्यायाधीश एम.एम. श्रीवास्तव ने कहा कि फैमिली कोर्ट पारिवारिक मामलों के निस्तारण के लिए बने हैं। यहां की प्रक्रिया अन्य न्यायालयों से अलग होती है। यहां वकील, काउंसलर और जज पक्षकारों में सुलह का प्रयास करते हैं। इन अदालतों में बच्चों की अभिरक्षा के मामले भी आते हैं। जिसके चलते इन अदालतों में परिवार के लोग भी आते हैं। ऐसे में फैमिली कोर्ट का भवन न केवल अच्छा हो, बल्कि आने वाले परिवार के लोगों के बैठने के लिए भी समुचित व्यवस्था होनी चाहिए। इसलिए फैमिली कोर्ट का अपना अलग से भवन भी होना चाहिए। सीजे श्रीवास्तव बुधवार को फैमिली कोर्ट के अलग भवन के लिए आयोजित भूमि पूजन समारोह में उपस्थित वकीलों सहित अन्य लोगों को संबोधित कर रहे थे।

सीजे श्रीवास्तव ने कहा कि वर्तमान में फैमिली विवाद के प्रकरण बढ़ रहे हैं। इसलिए अदालतों की संख्या भी बढ़ रही है। इसलिए कोर्ट के भवन का निर्माण भी



मुख्य न्यायाधीश एम.एम. श्रीवास्तव बुधवार को फैमिली कोर्ट के अलग भवन के लिए आयोजित भूमि पूजन समारोह में शामिल हुए।

उसी गति से होना जरूरी है। सीजे ने आश्वस्त किया कि भवन निर्माण को लेकर किसी तरह की दिक्कत नहीं आने दी जाएगी। फैमिली कोर्ट बार

एसोसिएशन के अध्यक्ष डीएस शेखावत ने बताया कि महिला आयोग की बिल्डिंग के पास करीब एक बीघा जमीन में फैमिली कोर्ट बनना प्रस्तावित है। इसके लिए 19 करोड़ रुपये से बेसमेंट सहित बिल्डिंग का निर्माण किया जाएगा। अब तक फैमिली कोर्ट महिला आयोग की बिल्डिंग में चल रहा था।

## अपात्रों का चयन करने पर मांगा जवाब

जयपुर, (का.सं.)। राजस्थान हाईकोर्ट ने वेटरनी ऑफिसर भर्ती-2019 में अपात्र अभ्यर्थियों को चयनित करने के मामले में कार्मिक सचिव, प्रमुख पशुपालन सचिव और आरपीएससी सचिव सहित अन्य से जवाब मांगा है। जस्टिस समीर जैन ने यह आदेश राजवीर सिंह की याचिका पर प्रारंभिक सुनवाई करते हुए दिए अदालत ने आरपीएससी को कहा है कि वह याचिकाकर्ता को संबंधित अभ्यर्थियों की विस्तृत जानकारी दे, ताकि उन पर नोटिस तामील करा जा सके।

याचिका में अधिवक्ता तनवीर अहमद ने अदालत को बताया कि आरपीएससी ने वेटरनी ऑफिसर के नौ सौ पदों के लिए वर्ष 2019 में भर्ती निकाली थी। भर्ती विज्ञापन में आरपीएससी ने वेटरनी साईंस पाठ्यक्रम अंतिम वर्ष में शामिल अभ्यर्थियों को पात्र माना। जबकि भर्ती नियम के अनुसार पात्रता अंतिम वर्ष की परीक्षा में शामिल होना है।

## सार-समाचार

### थैलेसीमिया पीड़ित बच्चों के लिये निःशुल्क जांच शिविर कल

जयपुर, (का.सं.)। इंपीरियल चैबर ऑफ कॉमर्स एंड इंडस्ट्री जयपुर द्वारा निष्काम समाज सेवा की दिशा में एक और अद्भुत कदम बढ़ाते हुए दिल्ली एन.सी.आर. की देशव्यापी एनजीओ, गिफ्ट (ग्लोबली इंटीग्रेटेड फॉउंडेशन फॉर थैलेसीमिया) के साथ मिलकर, 29 मार्च को, थैलेसीमिया प्रस्त बच्चों के स्थाई इलाज (बोन मैरो ट्रांसप्लांट) की संभावना जानने के लिये निःशुल्क "हाई रेजोल्यूशन, एच.एल.ए. टैस्ट शिविर" का आयोजन जयपुर के सुप्रसिद्ध दुर्लभजी मैमोरियल हॉस्पिटल में किया जायेगा। एच.एल.ए., यानि "ह्यूमैन ल्यूकोसाइट एंटीजेन" या साधारण भाषा में कहें तो एक प्रकार का डी.एन.ए. टैस्ट। यह टैस्ट उन थैलेसीमिक बच्चों या अन्य गम्भीर जानलेवा बीमारियों जैसे ब्लड कैंसर आदि से पीड़ित रोगियों के लिये अत्यंत आवश्यक है, जिनके ठीक होने का एकमात्र इलाज ऐलोजेनिक बोन मैरो ट्रांसप्लांट है। इस टैस्ट के बिना इन रोगियों का ऐलोजेनिक बोन मैरो ट्रांसप्लांट होना असंभव है। शिविर में विशेष रूप से एच.डी.एम.एच. अस्पताल के वरिष्ठ डॉ. पीयूष माथुर व उनके अन्य साथियों के अलावा, विशेष रूप से गुरुग्राम (हरियाणा) से फोर्टिस मैमोरियल रिसर्च इंस्टीट्यूट के बाल रक्त विकार, कैंसर एवं बोन मैरो ट्रांसप्लांट विभाग के प्रिंसिपल डायरेक्टर एवं हेड डॉ. विकास दुआ व फरीदाबाद (हरियाणा) से गिफ्ट संस्था के संस्थापक एवं अध्यक्ष मदन चावला शिरकत करेंगे। डॉ. विकास दुआ को 50 से अधिक देशों के मरीजों को देखने का व लगभग 2000 बोन मैरो ट्रांसप्लांट्स का अनुभव है। मदन चावला के अनुसार जयपुर के शिविर से एकत्रित किये गए सैम्पल्स को जर्मनी में विश्वप्रसिद्ध जैनेटिक लैब डॉ. के.एम.एस. में जांच के लिये भेजा जायेगा। जिन बच्चों के एच.एल.ए. मैचिंग के डोनर मिल जाते हैं, गिफ्ट संस्था उनके बोन मैरो ट्रांसप्लांट हेतु यथासंभव मार्गदर्शन एवं मदद करती है। इंपीरियल चैबर ऑफ कॉमर्स एंड इंडस्ट्री के संस्थापक सुनील दत्त गौयल ने बताया कि उनका संगठन व्यापारियों एवं उद्योगों के मार्गदर्शन के अलावा अपनी सामाजिक और नैतिक जिम्मेदारी समझते हुवे इस प्रकार के आयोजनों में निरंतर सक्रिय रहता है।

### जेवरात-नकदी लेकर भागे नौकर पकड़े

जयपुर, (कासं)। वैशाली नगर थाना पुलिस ने लाखों रुपये के सोने-चांदी के जेवरात और नकदी चुराने वाले के मामले में घर में काम करने वाले घरेलू नौकरानी को उतर चुराने से गिरफ्तार किया है। पुलिस की प्रारंभिक पूछताछ में सामने आया है कि पड़ोसी के कार्यक्रम में परिवार के शामिल होने जाने पर पीछे से नौकरानी ने वारदात को अंजाम दिया। पुलिस ने आरोपी नौकरानी चोरी का लाला भी बरामद किया है। जयपुर पुलिस कमिश्नर बीजू जॉर्ज जोसफ ने बताया कि वैशाली नगर थाना पुलिस ने चोरी के मामले में घरेलू नौकरानी पुष्पा देवी उर्फ खुशी (26) निवासी मिर्जापुर उतर प्रदेश को गिरफ्तार किया है। इस संबंध में वैशाली नगर निवासी डॉक्टर रनेश जैन ने मामले दर्ज करवाया था कि उसके घर में घरेलू कामकाज के लिए नौकरानी पुष्पा देवी उर्फ खुशी को रख रखा था और शुरुवार रात वह परिवार सहित पड़ोसी के कार्यक्रम में शामिल होने चले गए। कार्यक्रम से वापस लौटने पर गेट खुला मिला। घर में मौजूद नौकरानी भी गायब मिली। अंततः मरीजों में रखे सोने-चांदी के जेवरात, दस लाख रुपए, मोबाइल व टेबलेट गायब मिले। इसके बाद नौकरानी के खिलाफ मामला दर्ज करवाया था।

### सड़क पर खड़ी कार के टायर चोरी

जयपुर। मुहाना इलाके में बदमाशों द्वारा सड़क पर खड़ी एक कार के टायर चोरी कर पत्थरों के सहारे खड़ा करने का मामला सामने आया है। जानकारी में सामने आया है कि चोरी की वारदात को कार में सवार होकर आए बदमाशों ने जैक लगाकर पीछे के दोनों टायर निकाले और फिर फटार हो गए। घर के बाहर लगे सीसीटीवी फुटेज में टायर चोरी की कर्तव्य के दैद हो गई। पुलिस फुटेज के आधार पर चोरी की तलाश कर रही है। जांच अधिकारी पुलिस हेड क्वार्टरबल खेमचंद ने बताया कि गांधी पथ करणी विहार निवासी आधुप जैन (27) ने मामला दर्ज करवाया है कि मुहाना रोड पर उसके ताऊ जी का घर है। दादाजी की मृत्यु होने पर गत दो दिन पहले वह ताऊजी के घर आए थे। वहां उसने घर के बाहर अपनी कार पार्क की थी। रात के अंधेरे में बदमाश कार को जैक पर खड़ा किया और फिर पिछले दोनों टायर रिम सहित निकाल कर जैक हटाकर कार को पत्थर पर खड़ा कर छोड़ गए। सुबह कार संभालने पर टायर गायब मिले।

### संगीत की महफिल आज सजेगी

जयपुर, (का.सं.)। डेलिफक कार्डिसल ऑफ राजस्थान के साथ वेस्ट ज़ोन कन्चरल सेंटर एवं रामकृष्ण मिशन के संयुक्त तत्वावधान में आयोजित संगीत कार्यक्रम स्तुति, ओडू टू म्यूजिकल ट्रेडिशन गुरुवार को शाम 5 बजे रामकृष्ण मिशन मंदिर में आयोजित होगा। जहां प्रदेशभर से ख्यातिप्राप्त संगीत कलाकार और संगीत में रुचि रखने वाले लोग हिस्सा लेंगे। उल्लेखनीय है कि राजस्थान का लोक संगीत, यहाँ की समृद्ध विरासत का हिस्सा है, इस तरह के आयोजन से एक ओर प्रदेश की प्रसिद्ध लोक कला संस्कृति और संगीत को प्रोत्साहित होगा, वहीं इससे लंगा और मांगणियार भजनों के सुर फिर एक बार लोगों के दिलों तक पहुँच सकेंगे। कार्यक्रम में भुंगर खान गुपु द्वारा लंगा और मांगणियार गायन शैली में लोक भजनों और सुरीले गीतों की प्रस्तुति दी जाएगी।

### जेकेके में लोक नृत्य कार्यशाला कल से

जयपुर, (का.सं.) लोक कलाओं के संरक्षण और युवाओं को इससे रूबरू करवाने के उद्देश्य से जवाहर कला केन्द्र की ओर से आयोजित की जा रही कार्यशालाओं के क्रम में 29 मार्च से 7 अप्रैल तक लोक नृत्य कार्यशाला का आयोजन किया जा रहा है। इसमें डॉ. रूप सिंह शेखावत प्रशिक्षक व सुश्री गुलशन सोनी सह प्रशिक्षक रहेंगी। 16 वर्ष से अधिक उम्र के कलाकार निःशुल्क कार्यशाला में हिस्सा ले सकेंगे। परिजात 1-2 में सार्य चार से छह बजे तक कार्यशाला का आयोजन होगा।

### दो बाल अपचारी बिहार में पकड़े

जयपुर। ट्रांसपोर्ट नगर इलाके में सेठी कॉलोनी स्थित बाल सुधार गृह से भागे दो बाल अपचारियों को पुलिस ने बिहार में पकड़ा है। दोनों से पूछताछ में सामने आया कि बाल सुधार गृह में बंद लॉरेंस सिंघाने के गुर्गं ने उन्हें झंझा दिया था। लॉरेंस के गुर्गं ने उन्हें लॉरेंस से मिलवाने की बात कहकर बाल सुधार गृह से फरार करवाया था। पुलिस अब इनसे पूछताछ करने में जुटी है।